

নোভেল কোরোনাভাইরস

ঈশৌ খৱা কনজৈ হায়বৈ ৰানি, লাংলেনসি অদুক য়াম্মা মবুক লুবা নুপীদি নভে। মাগী চহীসি কা হেমা য়াস্থসু নভে, য়ামদবসু নভে। ময়ুম পানবা য়াবগী চহীদি মপুং ফারবনি। সুক কুইবসে নুপা অমতগা কোয়নত্ৰি। মখা তাবশিংনা অমদি মমায়বীশিংনা নুপা কোয়নবগী ৰাৱী শানবা তাবদা অমদি কোয়বা চংপা উৱগা মথ্ৱায়সি চাকপদা হেজ্ঞা লোইবীনি।

মচিচন খৱা কনজৈ হায়বৈ ৰানি, ইকায়দি য়াম্মা থীগল্লি। অদুনা নুপা অমতদা মায়োক্ৰনা ৰাৱী শাবা ওমজদে। চহী খৱগী মমাঙদা মশক্কা চাউৱাক্কা অদুম য়েংবা য়াবা নুপা অমনা প্ৰপোজ তৌৱক্লম্মাবনি। মাগী মতুংদগা ইয়দনা ৰাৱী শাবা হৌৱম্মাবনি, ইকায়মন্দনা ৰাইহে অমফাওবা হেক খুমহৌদে, অদুনা নুপাদু অদুম হক্লকথিদ্ৰে। মদুগী মতমদুদগা লাংলেমা চাকপসিদি, অদুবু কৱিদি পাইম্বে লৈে। নুপাদু লাকপ্ৰা য়েংবতদা থা কয়ানো নুমিদাংৱাইৱম খুদিংগী মমায়দু থোঙ্গদলা ওন ওন্দুনা ঙাইজখিবা। অদুম হক্লকথিদ্ৰে।

কুমসিগী য়াওশঙ থাবলদিদি ইকায় ইকি থানোক্কা নুপা অমা হেজ্ঞা ফাহৌৱেগে খন্দুনা ঙাইৱগা লাকপনি। নংত্ৰদি মাগী মতম হেদোকখিদুনা কোবি অৱিবগী থমচেং মমায় তাদুনা তোক্ৰদৌৱিবনি। অদুনা কুমসিগী থাবল চোঙবদা পায়ৱকপা নুপা অমা হেজ্ঞা ফজগেৱা ফজৱেৱিৱা মখুংত্ৰ শুংথা হেক থানোক্ৰৱোই হায়না খন্দুনা ফেংদুনা ঙাইজৱকপনি। কুমসি য়াওশঙগী থাবল চোঙবদুসু মানা হৌদোক্কা য়াম্মা ৰানা শেলগা খায়ন্দনা, ৰানা চোঙনবা হোংনখিবনি। কন্যগী বেদ্দ, মাইক, মৈ মানা কোয়চেন চেন্দুনা হোংনজখিবনি। অদুগদি থাবলদু কয়া য়াম্মা ফৱক তাত্ৰে। কোৱোনাতাইৱস হায়দু লাকপদগী অমনা অমদা লৌনদনবা – মাঙ্ক ঊগ্ৰু, খুং শোৱক্লম্ হায়বা পাউজেল ময়াম পীদুনা এৱোৱনেনস তৌৱকপদগী কুমসি থাবলদু জোকৱ তাত্ৰে।

লাংলেননা থাবল নুমিত্ৰ নুমিৎ চ্চপ্ৰা অমা মমায়দু তৈবগা নানবগা কেবসি কেবসি, মচুম তথৈ হেক কে হায়দুনি। থাবলদু হৌৱে, নুপা পায়বা য়াৱে হায়না ফনা য়াম্মা লাউথেক্ৰবসু নুপা পাখঙথৈ কয়া থোইনা চঙলক্তে। চঙলক্লবসু মমায়দু মাঙ্ক অমমম ঊগ্ৰগা খুং মোজা অমমম ঊগ্ৰগা ছৱানবা লাকপদীনা লৈশাবী পায়ৱে। অদুবু লাংলেনদদি কনামঙনা পায়ৱৱে। কুমসি লৈশাবী ফাৱকপা অঙা নুপীমচা খৱদা তাপ-তাপ পায়ৱগা ফন-ফন চোঙনৱি। লাংলেনদি মদু উৱগা সুম ঈ কাবা হৌৱকই। থাবলদু নুপা ইয়াও য়াওন্দা গটি অমা লোৱে। মথংগী অমুক হৌৱে। হন্দকসু লাংলেন্দা কনা অমঙনা পায়ৱদে। অনীশুবো গটি লৌইৱমদইদুদা নুপা অমা মমায়দা মাঙ্ককা ঊগ্ৰদনা তাপ লাউনা পায়ৱৱে। লাংলেন্দু শ্বাই হেক লাওই। ৱাউদ অমা অনী সুম চোঙমিৱৱে। নুপাদুনা লাংলেনদু মুৱা মুৱা য়েংই। লাংলেনদু বিট অমা লাক্তনা নুপাদুগী মশক্ৰু অমুক্তা য়েংনীংবগী অকনবা ঈখিল অমা লাকই।

“তামো মায়খুমদু অমুক্তা লৌথোকপীয়, অমুক্তা য়েংজগে”

“নঙবু কোৱোনাতাইৱস পকতোকো”

“কাইদৈনোদা, অদুগুশ্বা অমত্ৰা লৈতে”

“কিৱেনে ইবেমা, হৌজিকনাসে অদুনা শ্বৱ হেনজিন্নাৱা য়াদবনিনা মাঙ্ক ঊগ্ৰীনি”

“কিবিৰুু ঐ লায়না অমত্ৰা পকচদে”

নুপাদুনা মাঙ্ক শং লাউনা লৌখকই। অদুগদি নুপাদু চাউৱাক্কা চহী ৫০গী ময়া ওইগদবা মািল্লি। লাংলেন মকোক হায়ফেং ঙাওগে তৌই।

“তামো চহী কয়া শুৱগে?”

“য়ামত্ৰিদা এগী চহীসি ৩৫গা শুপুগী ১৫ খক্তনিদা”

লাংলেন মক্ৰাক নিৰুকই।

“নুপীদি থিবীৱত্ৰা?”

“ইমৌ অনীবু লৈৱেদা, ইস্ত নুপা অমগা”

ৰাদু তাবদা লাংলেন চ্চম্পা লেগ্গা ওল্লক্তে, থেক থেক কোক্লকই, অদুম চঙত্ৰে। নুপাদুনিদি লাউহৌই, “ঙাইখোনে ঙাইথো ঙাইহাজ্ঞা চোঙখিসিনে”

নহাদ্দগীনি লাংলেনসি নোৰ্মেল ইতা তাদে, ৰা ঙাঙনবা ইয়া যাদে, কুমসিগী য়াওশঙদা ময়ুম পানবা য়াগত্ৰা হায়না থমজৱস্থা ৰাখল পুত্ৰা অৱেহ্ৰদা তাত্ৰে। ঙসাইসু এঞ্জং থোংবদা থুমগী মছত্ৰা চিনি ওইনা থাকচিল্লম্বদগী মপানা চৈবদা অমুজৌইবা লৌইৱবনি। নহানসু য়োংচাক শিজ্জুদা উ মোৱোম তৱুক মেংশিল্লমন্দনা ইমুংগী মী পুম্মক হা হা লাওনা মতিন ওৱো-ওৱো তানদুনা কুশ্মৈ তাত্ৰবনি।

ঙাইৱদগী মনিং থোঙ ময়াদা মোৱা অমা থাৱগা নুংশা য়াইদুনা ফল্লম্বদগী, মচিমা থোক্ৰা হায়ৱকই।

“কননা থাজিল্লকইবা কোৱোনাতাইৱসনো ? চাইনাগী মাৰ্কেট হাংনবা হোংনবদা থাজি ল্লিত্ৰা? নংত্ৰগা বাইওলেজিকেল ৱাৱফেয়ৱগী মওংদা ভাইৱস থাজিৱৱিত্ৰা? মোই মশেল অঙম অঙম্মা থেংনজৌ, নোইগী ভাইৱসতুনা ঐ ইয়ুমগা পানাবা অমত্ৰা খঙলৌইদৌৱি। ঈ য়াম কাইদ”। মানা ফল্লগা ঙাঙলিদিদু মমানা ইমুংদা ৰাই তৈনা তৈনা তাবদগী খংনোক নোকথোৱকই,

“হা-হা-হা-হা...”■

- *নৱেন্দ্ৰ নিঙোয়*

শৱৎচন্দ্ৰগী শ্ৰীকান্ত (২শুবা)

লৌই থাবা

(বেঙ্গলগী উপন্যাসকাৱ শৱৎচন্দ্ৰ চট্টোপধ্যায়গী বাংলা লোলদা ইবা ‘শ্ৰীকান্ত’ পু অৰুনা চক্ৰৱৰ্তি, প্ৰিঙ্গিপাল, – জানকি দেবী মেমোৱিএল কোলেজ, দিল্লিনা ইংলিসভা হন্দোকপা লাইৱিক্তগী ডা. কুঞ্জেশোৱ তেনসুবনা মণিপুৰীদা হন্দোকপা)

ডা. কুঞ্জেশোৱ তেনসুবা

(হাগ্ৰগী মখা চখাজৱকপা...)

“ৰাৱী!” শাউৱপ্ৰা হায় ৱোহিনীনা, “হৌজিকমক এনা খুদকসিদা পান্লিবসি কৱিনো খঙবিত্ৰা? শিবনি শিবা।” এনা খঙদে হায়না তশেংনা হায়গে তৌবা মতমদা অভয়া অমুক থোৱক্লে। হন্দক্তি ঐ মাগী তুংইন্দুনা চঙলে। মখেয়গীদু কা অনীগা চাকখুম অমগা য়াওবা য়ুম মচানি। খৱা চাউৱপ তৌবা মমাঙ কাদু ৱোহিনীগীনি। মনুংদা হেক চঙবমক্তদা এনা অহনবা উখিবসি – পুখম অমদা তনগং ফনা য়াম্মা, মনা-মশিং, কাংঙৌ অমসুং হলৱা খৱা হাপ্ৰদুনা, ঈশিং য়াওবা পিগ্ৰাইগী গ্লাস অমগা – ফিদা অমগী মমাঙদা থম্মী। নুংওঁইবা ভাবতা ৰাখল ৰাংনা শাগংনবা হোংনৱসু, মথেল-লুকােয় ময়াম শেম-শাৱল্লিবদু ঐ লাক্বনি খন্দুনা তৌবা ওইৱমগনি হায়বসিদি খলহনবা ইঙম-ঙমখিদে। মখেয় অনী কৱিগুশ্বা মওং অমগী উংখংনবা অমা লৈৱে হায়বা এনা খঙথি।

অভয়ানা কপিং কপিং হায়ৱকই – “য়ৌবিৱকপা কয়াম কুইৱে, শ্ৰীকান্ত বাবু? ঐখেয় লৈৱিগাইসে কাউবিৱা জাংলা?”

ফমুংদা ফমখৱগা পুখমদা খুং থি্দুনা এনা হায়, “কৱিগীনো অসিদি?”

হায়ফেত্তং নোক্ৰগা অভয়ানা মঙক হাইৱগা হায়, “কৈসুগী নভেদা। তাকপীয়, কৱম কৱম তৌবিৱি?”

ঙাইহাজ্জদি ঐ ৰা ঙাঙদে, তুমিমা লৈ, “কৱি হায়গদবনো খঙদে”, ঙহাক লৈৱগা এনা হংলুই, “তা-ৰোহিনীনা হৌজিক হায়খিবদুবু...”

এনা হায়গদবা ৰাদু লৌইত্ৰিঙেদা ৱোহিনী বাবুদু মাগী শেগায়ৱবা ফেনাভু উবাৰ্কী লৈমায়দুদা শ্ৰো শ্ৰো চিংবগী মখোল থোক্ৰা চঙলকই। কনাবুসু হমা য়েংলমদনা ঈশিং গ্লাসত্ৰ তল্লা চুম্ৰিৎ চঙত্ৰগা থাঙ্কত্তুনা থকত্ৰে। অদুদগী কোক লাউনা মখোল থোক্ৰা থল্লগা কৱিনো খৱা মুক্ৰম মুক্ৰম শোন্দুনা থোকত্ৰে। মানা হায়বদু, “চাক লাপ্ৰগ্ৰগা হায়দুনা কননা ঐওপাদা হংবিবা য়াওত্ৰে? মীৱমসিদা লৈৱিবসি নাইতম ঐ ইথক্তনি, শ্ৰীকান্ত বাবু। ঐবু পীজবিনবা, য়েংবীনবা মী অমত্ৰা লৈবা নভে।” – অসিনি।

এনা অভয়াদা য়েংলুই। মখেয়াদৌ থীত্তুনা মমায়দু চিনিমুক ঙাংশিল্লি অমদি মমীত্ৰ লংখলকই। অদুবু ৰা ঙাঙথোৱকপদিদি ঈং-তপ্ৰা অমসুং ৰাইহে মতং-মতং ওইনা ঙাঙই। “নঙনা শেংনমক্কী চাক লাস্ৰা ওইৱল্লবদি পুখমদগী পোভু চাৱমগদবনি, ঈশিং গ্লাসত্ৰ থাঙ্লৎলম্বগী মহত্ৰা।”

ৱোহিনী বাবুনা মাগী ৰাদু তাশিন্নদবা শাই। মহাক মপাদা থোক্ৰৱগা মিনট মখায় অমগী মনুংদা হঞ্জিল্লকথি।

-মথং-মথং

Sunday, March 15, 2020, Imphal

মতম মতমগী ৰাফম

ঐ ৰাখল তাদে নঙ ৰাখল তাও

শুমাং লীলাদা ফগী পুৱস্তা ধনবিৱনা লীলাদা ঙাঙখিবা ৰানি, “ঐ ৰাখল তাদে নঙ ৰাখল তাও”। মসিদা কৱিসু নোক্লিংঙাই য়াওদে অদুবু লীলা য়েংখিবা মীয়াম্মা পৃক্কি তংথৈ নোকখি। মতম অমগী ফাগি পুৱস্তা ওইনাম বাবুসু শুমাং লীলা অমদা ‘হা ইপু’ হায়না হুই শিবগী কল্পদা মীয়াম্মা ৰাহুঁথৈ নোকখি হায়নৈ। ফগীৱোই অনী অসিদা য়াওৱিবা পকচবা মতৌ অসিনা অয়েংবা অমদি অতৰা মীওইশিংদা মখেয়গী মতৌ অদুনা নোকখিবনি। ৰাইহেশিং অসি হায়খিবা মখেয়গী মফমদদি য়াম্মা লুনা অমদি মৰুওইবা ৰাফম অমা ওইনা ঙাঙলিবনি। নোক্ৰবা হায়খিবা নভে

।লীলাগী ৰাফম নভবদা ধনবিৱনা লীলাদা হায়খিবা ৰা “ঐ ৰাখল তাদে নঙ ৰাখল তাও” হায়বসি হন্দক্কী চহী হৌৱকপসিদা লমদমসিগী মীপূম খুদিংমক্তা থোকপগুম তৌৱি। লমদমসিগী মীওই খুদিংমক্তা খোঞ্জেল থোক্ৰা হায়নত্ৰগসু থংশোয়াদা মৱোল লোৱাৰি ঐখেয়গী পুলি মতিং, ওইৱিবা ফিভা অসি না-পু তাদবগুম, মীগী মশক য়েংনিংদবা, মীনা ঙাঙবা তানিংদবা, মীৱক তিৱিংদবা অসুম হেঞ্জিল্লকই। য়েংথি য়েংখিবা মাইকৈ খুদিংমক্তা ৰাখলদা চ্চাংনবা ঙাঙা উৱি। কৱস্তা মাইকৈদা চনিং তানা চংকদগে হায়বা খঙনৱকত্ৰে।

খৌৱম অমদা, খৌদেক অমদা লুচিবা, তাক্পীবা গুস্তা মীগী মশীং হেনগৎলকই। হাম্মা চহনৱমদবা তৌনৱমদবা থবক কয়া মশা পানখৎনৱকই। হৌজিক্কী মতমদা তৌনিং তৌনিংবা তৌনৱক্কিবা কয়াসি উৱগা মীচমশিংদি ৰাখল মাভবা হৌৱে। লীলাগী ফগীৱেই ধমাবিৱনা ঙাঙখিবা ৰা “ঐ ৰাখল তাদে নঙ ৰাখল তাও” হায়বদু মতাইসিদি নীংশিলকই। শোৱাংকী ঈশৈদা পৈশা থাবদা পলা খত্ৰে থাৱহন্দু মমাং ফস্তা অহলশিং য়াওনা থাবগী চহনবী অমা কয়া তৌখৎনৱি। পলা মশীংদগী মমাং ফল্লিবা অহল লমনগী মশীংনা হেমা য়ামলহ্ৰসু থেংনিথি। লুহোংবদা নুপা পলা শৱস্তৱহ্ৰদু হৌজিক্কী মতমসিদা নুপীঙাক্তনা কয়া শক্ৰৱকই। নুপীনা শকপদা কৱিসু কায়দে অদুবু মচং অমদি উৱি। ঈশৈ শক্কিৰীনা লেঙ নীকপা, পুং য়েবদা চোংশিন্দুনা খুদোনবী থিনবা, শঙলেন ময়াইদা কোইচেন চেবী উৱকথি। লুপেলস মাইক ঈশৈ শক্পীনা নাদা য়েগ্গা) য়াওদ্ৰগদি ঐখেয়গী ইচে ইচলশিং শঙলেন (মাঙব) ময়াইদা ঈশৈদু শক্লিঃদে। ঈশৈ শক্পীনা খৌৱম চংপদা খুংচৰী সাউড সিষ্টেম পুৱগা চহনৱে। চহনৱক্কিবা মওংসি মখল মখলনি। শঙলেন ময়াইসি চপ চাবা ঈশৈ নোংমাইগী কলট মফম অমগা চপ মাস্ৰশিল্লকই। তৌনৱিবা মওংসি কৱিনি হায়গদৌৱিবনো খঙতি। মসিদা হায়নিংলকই “ঐ ৰাখল তাদে নঙ ৰাখল তাও”।

ইপা ইপুগী শুশ্মাংদা ‘লা তাবা’ হায়বা ৰাইসি ডসিদি মাঙখিবগুম তৌৱি। শুশ্মাংদা লুহোংবা, শোৱাং পাংথোক্লেৱে। এগী ইমা ইপা লৈখিদবগী অৱাবা কোৱৰা শুশ্মাংদা লা তাহনগদৌৱিবনি। ৰাই চহিৱস্থা ময়ামদু ঐ অমদি ইমুু মনুনা লৌশিনজদুনা অহল লমনগীদমক কচখিবা খৱা অদু মইহে ফংজনবা য়ুমদা শুশ্মাংদা খৌৱম পাংথেয়ক্লৱকপনি। মী লৈজদে, এগী মফম পীকই, শুশ্মাং লেতে হায়দুনা এম পি লোকেল এৱিয়া ডিভেলপমেণ্ট ফন্দনা শাবা লৈকাইগী কম্ম্যুনিটি হোলদা লুহোংনৱে। মীগীদা খৌৱম পাংথেয়ক্লবনিনা অৱাবা হায়বহ্মদি কোক্লে। য়ুমদা ৰাই চাইদে হায়না হৱাউবৱগুমসু তৌই। চানা থক্লবসু নেক্চত্ৰাক্ৰৱে। য়ুমগী মী ৰাহত্ৰে। অপাখাম মশীং হায়ত্ৰগা পুৱকপা, পীবা গুস্তা চাকসং য়াম্মা লীংখৎনৱে। কনাগুস্তা খৱদিদি কামবা, অৱাবা কোক্লৱহ্ৰদি য়াই হায়ববু কংলিবা অদু কৱিগীদমত্ৰে মদুদা এগী অমদি ইমুং মনুংগী খৌদাং চহনৱকপা হায়বা অদুমদি তপ্পা তপ্পা মাঙশিনলক্লি।

থাগী চাকলোং কংপদা থাজবা লাইফমদা চাকলুক মশীং খৱগী পৈশা পীত্ৰগা চাবগী টেকম কত্তুনা থাজবা অমা ওইনা লাইদা কংপগী চাং হেনগৎনৱি। কনা কনাগীনো খঙনদে চাক তাক্লে লাওৱকদা ফহৌৱোই মতাগুম চেনশিাদুনা ফল্লে। লাই কংপদা কমন লৌৱি। লাইনিদি উৱমগনি। ওল্জোকপা মওং অমনি। লুহোংবগী খৌৱমদা শীজিৱাৰিবা ফিজং, থাল্লিবা মৈ, বেঙ্গলগী দুৰ্গপূজা তৌফমগা চপ মায়না কেখৎনৱে। লুহোংবদা বহুত্ৰা থাগংনৱে। মসিসু ওল্জোকপা মওং অমনি। শুশ্মাংগী মখৌ মঙম, মাঙশোক ফম্মেলগী মখৌ হায়বা অমা লৈৱকপনি মসি চহনৱকত্ৰে। লুহোংফম শঙলেনগী ময়াইদা

‘শম্বল’

- তামো হৈবা ঐখেয়গী ইমা লাকপগী মতম ওইৱক্লে, অদুনা ঐ ইমুং-মনুংগী থবক ইনথাং খৱা লৌশিল্লিখিগে।
- ঙাইহাজ্জং ৰাৱী শানবসিদা পৱপ-পৱপ অমুক চহনীংল্কৱবনিনে।
- অদুগী ৰা নভে, ঐখেয় অনীগী লৈনৱিবা মৰী অসি খৱসু চেকশিনবা হায়বসি তঙাইফদনি।
- নঙনা হায়ৱিবশিং অদু ঐহাকসু খঙদবদি নভে, অদো লতা ননাক্ত লৈৱিঙে থংশোয় মকা লাস্ৰা অসিদা, লেংদনা অদুম লৈহম্মীংবগী ৰানিদা।
- অদুদি অনৌবা ৰাফম নভে, নুংশিনবগী লিচংনি।
- অদুগা, নঙনা ইনাক্তগী লাপথোক্কীংলিবসিনা ঐবু নুংশিদে তাক্ৰিবৰা?
- এনা য়ুমদা চলগে হায়বসিনা তামো হৈববু নুংশিবগীদমকনি। মসিনা ঐখেয় অনীগী পছুং অদু লায়না য়ৌগদৌৱিবনি।

তাপ্তা অদুদা থাবলৈ দুকাদগী ইমুংলোমদা মখংশোয়নুংদা পেন্দবগী ৰাইহে খৱা ঙাঙল-ঙাঙলগা চংলক্লম্মী, “মপা মচা অসিনা ঐহাক অসি ৰাৱল্লগনি খন্দুনা ঙুইহাজ্জংসু মহং শিন্দুনা দুকানসিদা থোৱকপগী ৰা লৈতে, কৱিনো মখেয়না খল্লিবা ৰাখল অসিবে, মীনুংশি মচেং অমফাওবা য়াওদে হায়বা”।

-মথং-মথং

কোংখাম চন্দ্ৰমনি

তেংবানবা তাইবঙপানবা ওইৱকপা অমসুং মীতৈ হৌৱকপগী ৰাৱী -৮

(হাগ্ৰগী মখা...)

“ইপুৱোইগী য়াথংনা লৈবাক শেম্ৰা লাকপনি। লৈবাক শেম্ৰা লৌইৱগা তাইৱঙপানবা অচং-

চত্ত পুম্মমক শেমগনি। তাইবঙপানবনা লৈৱনবা ঈপাক ঈয়য়গী চাংগোই চাংজাওসে মতেন থুগাইদুনা, ঈপাকসিবু ফুন্দুনা লৈবাক অমা শেমগনি। ঈপাকসিবু ফুন্দুনা লৈবাক শেল্লবদি ইৱাই পুৱেনে অহমগী ঈপাক ঙাকপা নথৌ লৌইৱনি। লাইজ ইৱাই লৈমসু ইতোন ঙাকপগী অৱাবা পোথাজৱনি। ঈপাকসিবু ফুল্লগা নখোয়নীগী লৈফম মফম তাক্ৰগে। তৌগদবা খৌৱমশিং মথংশিংনা হায়ৱগে। চাংগী চাংখক্তগী তাৱকপা লোকনা তাৱকপা মফমদা ‘লোক্তাক’ হায়না খঙনৱনি। ফজ থৌইবা ঈপাক ওৱনি। লোক্তাক ঈপাক্কী ঈকোনদো নহোয়নীগীনি খঙজৱে। তাইবঙ পীগী মৰুপ পুম্মমকপুসু ইৱাই পুৱেনে নহাঙনা য়োক্চনি। ‘এগী হিয়াং হিৱেনদে লোক্তাকনুংদা তাৱনি। নখেয় অনীমক্তনা হিয়াং হিৱেনবু কোনশিন্দুনা থমগদবনি।” অসুম্মা ইৱাই পুৱেন অমসুং ইৱাই লৈমা অনীদা পুমেন পাউমেৱৱল্লগা হিয়াং হিৱেন তেংখৎতুনা হি হোনলক্লে চাংগোই চাংলেন য়ৌনবা।

চাংগোই মখেঙ য়ৌৱগা সোৱাৱেন লাইনিংথৌনা লাইয়মগা লোয়ননা চাংদোন তল্লা য়েংখৎলি। অঙকপগী মতৌনি, চাংগোই চাংলেন অদুদি ৰাংমনখিবনা সোৱাৱেন লাইশিংনা য়েংখৎপদা উবা য়ৌবা ঙুমখিদে। চাংনা ৰাংখিবনা নোংমদোন লৈচিন মথক্তা ফাওগংখিদুনা

দত্তোপত্ত থেংগডি (শল্লম্মা পুলি ৰাৱী-১)

(হাগ্ৰগী মখা...)

পুম্মক অদুবু মায়থীবা পীৱমদুনা চহী ৩৫ হেমা মায়পাক্তনা ঝাইদগী অৱাংবা মফম অমা কল্পদুনা সেণ্টেল লেবৱ য়ুনিয়ন অমা ওঁইবা ঙুমথি। পুম্মক অসি ইকায়খুব্বদা মতিক চাৱবা দত্তোপত্ত থেংগডিগী হৈ-শিংলবা, হোংনবা কনবা অমসুং তাইবঙ মপুগী মগুন চেনবা লুচিংবা অমগী হোংনজমনগী মইনৈ। সৰ্গৰ লীংখৎখিবা মতমদা সৰ্গগী মেধ্ৰৱ অমত্ৰা লৈৱমদৱগুশ্বনি অদুবু ওসিদি ২০১৬ গী ওইনা ক্ৰোৱ অনীদগী হেমা মেধ্ৰৱ মশীং লৈদুনা শুপুগী ইন্দিৱা খক নঙনা চীনগী গৰ্ভপমেণ্টকী লেবৱ এসোসিয়সন থাদেক্ৰগা মালেমগী ওইনা ঝাইদগী চাউবা ওটোনোমস ইন্দিপেমেণ্ট লেবৱ য়ুনিয়ন অমা ওইৱে।

ঈশ্বৱগী মগুন চেনবা অটৌবা থিংকৱ (অৱাংবা ৰাখল খনবা) : দত্তোপত্ত থেংগডি ওৰ্ণনাইজে সন শেম্ৰদগী অঙকপা হৈশিংবা, ইকনোমিষ্ট, ফিলোজোফৱ, আইদিয়লিষ্টিকশিংগী আইদেল অমসুং অৱাংবা ৰাখল খনবা গুস্তা মীশক অমনি। মহাক অৱাংবা থাক্কী সাহিতিক অমদি অফাওবা অইবা অমসুনি। মহাক্কা লাইৱিক চামাগী মথক অমদি লাইৱিক কয়গী ৰৱোলশিংসু ইথি। মহাক্কা ইবা লাইৱিক ‘সংকত ৱেখা’ অমসুং ‘থৰ্দ ৱে’ (অহমসুবা লম্বী) হায়ৱিবা লাইৱিকশিং মালেমগী থাক্তা য়াম্মা মমিং চংখিবা লাইৱিকশিংনি। মহাক ৰা ঙাঙবা হৈবা অমদি ভাষন ফজনা পীদুনা মীৰু শুমহৎপা গুস্তা মীনি। মখল-মথেল কয়গী থবকশিং তৌবা গুস্তা অমসুং ফজবা অৱাংবা ৰাখল্লোল চেনবা মীওঁই অমসু লৈবাক্কীদমক কংথোকপা গুস্তা থংশোয় অমদি মইহে য়াম্মা হৈবা অমসু ওঁই।



ৰাখল তাদে নঙ ৰাখল তাও” হায়বসি অমুক নীংশিংলকই ।

থাজববা কয়া ঐখেয়গী মিৎসিদা উবা হেনগৎলকই, নাকোংনা তৱকই। মীশিংখিংগী মৱক্তা কাঙলুপ নাইবা, লুচিবা মশীং য়াম্মা থোকলকপা, চহন-পথাপশিং মীওঁই খৱনা শেল্লগা পুথোক্তুনা চহনবা হোংনৱকপা, য়ানিংবা য়ানিংদবা খেল্ৰবা য়াওৱকপা ক্যাসিনা ঐখেয়গী মীচম মীয়ামশিংদা নোংমা নোংমগী ৰাখল চাম্ৰবা অমসু অসুম হেনগৎহল্লি। কৱস্তা চহনবী অমগী মাইকৈদা ঐখেয় চংকদৌৱিবনো হায়বা ৰাহংসি লাক্লে। এগী এগী অনীংবা অপাস্ৰা তৌনৱকপা অসিদা মীগী মতৌ তল্লা হেনগৎলকই। থল্লি খাসি লৈনৱক্তে। অমনা হায়বা অমনা তানৱক্তবা মওং অমদা চঙশিন্নৱকপগুম তৌৱি। মতীক ময়াই লৈবা লুচিবা অমা লৈতবদগী পুম্মক অসি থোকলকগ্ৰা নংত্ৰগা মালেমগী চাউখৎলকপা ওইৱকপনি হায়গদৌৱিত্ৰা ৰাহং অসি হংনিংঙাই ওঁই।

ইশাগী ইৱোন ঙাঙজবদা খোহ্জোক চুমদবসু হেনগৎলকই। ‘কান্দ’ হায়বা ৰাইহে অসি লৈতেং অমা ওইনা ৰাইহৌ মনিংদা হাপ্তনা কয়া ঙাঙনৱকই। বাৰ্দ্‌ডে খৌৱম তৌখৎনৱি। অঙাংদি লাইৱদনা অহলগীসু বাৰ্দ্‌ডে খৌৱম তৌবা য়াওনৱি। নুপীশিংনা শম মচু শঙবদা শমদোনখক শংবা, ত্ৰু খক শঙবা, মচেং খৱ শংৱা, নুপা মচগী শমকক্তা চোংঙালাবা মানবা, য়েনবাগুস্তা মতোক পানবা মখল মখল উৱকই। য়ুমগী অহল-লম্মা ঙাঙগনি, মনেম মকুনা চোনৈ হায়বগী কিনৱম্বকাদু লৈৱক্তবগুম উৱকই।

ৰাৱেংজৱিবা ঐহাক পঙ্ককী মৱমদা খঙজবা খৱা লৈ। চাওখৎপা লৈবাকশিংদা চহনৱিবা শমকক, ঙাওশিল্লবা মানবা শমখাক, শমহাং, খুদাংদা পাস্ৰেয়মনা য়েক্লিবা মওং (টাউত্ৰং) পঙ্কশিনা তৌই। মখেয়গী ওঁইবা তাইংবপানবা অমা লৈৱি। মখেয়গী থাক অদুদা ঐখেয়না যৌশিনবসু নভবা মওং অমদনি ওসিগী মীৱোল নুপা নুপীশিংনা ঐখেয়গী লমদম অসিদা চহনবী ওইনা তৌনৱক্লিবসি। ঐখেয়গী লমদম অসিদা নুপীমচা য়াম্মা শিৱক্লিবসি কৱিগীনো ? মীনুংশি য়াওন্দা হাংতোক্কীখিবগী পাউ লেপ্তনা অদুম তাৱি। ইচম চমজবা অমসু অদুম শিথি। মাইনু (পেমচগী ৰাৱী ওসিগী মীৱোলদা অমুক হঞ্জিল্লকগ্ৰা, য়াইৱিপোক থল্ললনুগুস্তী উশিল তৌখিৰী, চাক্ৰক অওঁখিৰী নুপী অমুক লৈৱকপ্ৰা ? ওসিগী নুপাশিং লমচং অসুক ওক্লকত্ৰিবসি কৱিদীনো ? মখেয় মৰৈবাক নীংলিত